



குறளோடு விளையாடு / Thirukkural Game

வயது/Ages: 9&10

நிலை/Level : 5

விதிமுறைகள்:

விளையாட்டு விவரம்:

- 10-15 பங்கேற்பாளர்களைக் கொண்டு வயது வாரியான குழு அமைக்கப்படும்.
- குழுவின் ஒவ்வொருவரும் முறையே மற்றவர் சொல்லாத ஒரு குறள் சொல்ல வேண்டும்.
- ஏற்கெனவே சொல்லிய குறளை மீண்டும் சொல்பவர் விளையாட்டிலிருந்து நீக்கப் படுவர்.
- சுற்றில் சொல்லாத குறளை சொல்லி கடைசி வரை நிலைத்து நிற்பவரே வெற்றி பெற்றவர்
- முதல் 3 இட வெற்றியாளர்களைத் தேர்வு செய்யும் வரை சுற்றுக்கள் தொடரும்

விளையாட்டுச் சுற்றுக்குத் தேர்ச்சி

1. பங்கேற்பாளர் முன்னரே தேர்ந்தெடுக்கப்பட்டப் பட்டியலிலிருந்து 40 திருக்குறள்களை மேடையில் கூற வேண்டும் (கீழே கொடுக்கப்பட்டுள்ளது)
2. கொடுக்கப்பட்ட 2 நிமிடங்களில் குறைந்தது 25 குறள்களைப் பிழையின்றிக் கூறுபவர்கள் விளையாட்டுச் சுற்றுக்கு தகுதிப் பெறுவர்

விளையாட்டின் விதிகள்:

3. பங்கேற்பாளர் தங்கள் குறளை (கொடுக்கப்பட்ட பட்டியலிலிருந்து) சொல்வதற்கு 10 வினாடிகள் வரை எடுத்துக் கொள்ளலாம்
4. சுற்றில் ஏற்கெனவே சொல்லிய குறளை மீண்டும் சொல்லக் கூடாது. மீண்டும் சொல்பவர் விளையாட்டிலிருந்து நீக்கப் படுவர்
5. சுற்றை ஆரம்பிப்பவர் குலுக்கல் முறையில் தேர்ந்தெடுக்கப் படுவார்
6. முந்தையச் சுற்றில் கடைசியில் முடித்தவர் மறு சுற்றை ஆரம்பிப்பார்
7. வெற்றியாளர் சொல் உச்சரிப்பு, பிழையின்றி, தங்கு



	<p>தடையின்றி சொல்லுதல் ஆகியவை கொண்டு தேர்ந்தெடுக்கப்படுவர்</p> <p>8. நடுவர்களின் முடிவே இறுதியானது</p> <p>பங்கேற்பாளர்களின் பதிவு மற்றும் தேர்ச்சி பொறுத்து, ஒன்றுக்கு மேற்பட்ட குழுக்கள் அமையலாம். ஒவ்வொரு குழுவின் 3-5 வெற்றியாளர்கள் இறுதி சுற்றுக்கு தேர்ந்தெடுக்கப் பட்டு விளையாட்டு தொடர்ந்து, போட்டியின் வெற்றியாளர்கள் நிர்ணயிக்கப் படுவர்</p>
<p>Instructions:</p>	<p>Game Description:</p> <ul style="list-style-type: none">- 10-15 participants will be grouped based on age- Within a group, each kid will take a turn to say a kural that cannot be repeated by another in that round- The one who repeats is eliminated from the game- The one that does not repeat and stays till the end will be the winner of that round- Until first 3 place winners are identified, multiple rounds will be conducted <p>Game Qualifying Selection:</p> <ol style="list-style-type: none">1. Kurals should be from the pre-selected list of 40 (Scroll below)2. Should recite at least 25 Thirukurals in 2 minutes to move on to the next round to play the game <p>Rules:</p> <ol style="list-style-type: none">3. Participant can take 10 sec before giving their kural from the given list4. Kurals said earlier in the round cannot be repeated. The one who repeats will be fouled out5. The order of kids to start and progress the kurals will be chosen from a hat6. If started in ascending order in one round, the next round will be started in the descending order7. Pronunciation and flow will be considered for scoring8. Judges decisions are final <p>Based on enrollment, more than one group will be formed. Top 3 to 5 finalists from each group will form another final group of 10-15 participants and the game will be repeated to decide the winners of the competition.</p>



திருக்குறள் பட்டியல்/Thirukkual List

1) குறள் 4 கடவுள் வாழ்த்து
வேண்டுகல்வேண் டாமை இலானடி சேர்ந்தார்க்கு
யாண்டும் இடும்பை இல

உரை:

விருப்பு வெறுப்பற்றுத் தன்னலமின்றித் திகழ்கின்றவரைப் பின்பற்றி நடப்பவர்களுக்கு
எப்போதுமே துன்பம் ஏற்படுவதில்லை

2) குறள் 16 வான்சிறப்பு
விசம்பின் துளிவீழின் அல்லால்மற் றாங்கே
பசம்புல் தலைகாண் பரிது

உரை:

மேகத்திலிருந்து மழைத்துளி விழாது போனால், பசம்புல்லின் நுனியைக்கூட இங்கே
காண்பது அரிதாகிவிடும்.

3) குறள் 20 வான்சிறப்பு
நீரின் றமையா துலகெனின் யார்யார்க்கும்
வானின் றமையா தொழுக்கு

உரை:

எத்தனை பெரியவரானாலும் நீர் இல்லாமல் வாழமுடியாது; அந்த நீரோ மழை
இல்லாமல் கிடைக்காது.

4) குறள் 35 அறன்வலியறுத்தல்
அழுக்கா றவாவெகுளி இன்னாச்சொல் நான்கும்
இழுக்கா இயன்ற தறம்

உரை:

பொறாமை, பேராசை, பொங்கும் கோபம், புண்படுத்தும் சொல் ஆகிய இந்த நான்கும்
அறவழிக்குப் பொருந்தாதவைகளாகும்



5) குறள் 70 மக்கள்பேறு
மகன் தந்தைக் காற்றும் உதவி இவன்தந்தை
என்றோற்றான் கொல்லெனும் சொல்

உரை:

மகன் தன் தந்தைக்குச் செய்யத் தக்க கைம்மாறு, இவன் தந்தை இவனை மகனாகப் பெற என்ன தவம் செய்தானோ என்று பிறர் புகழ்ந்து சொல்லும் சொல்லாகும்.

6) குறள் 86 விருந்தோம்பல்
செல்விருந் தோம்பி வருவிருந்து பார்த்திருப்பான்
நல்விருந்து வானத் தவர்க்கு

உரை:

வந்த விருந்தினரைப் பேணி, வரும் விருந்தை எதிர்பார்த்து இருப்பவன் மறுமையில் வானத்தவர்க்கு நல்ல விருந்தினன் ஆவான்.

7) குறள் 99 இனியவை கூறல்
இன்சொல் இனிதீன்றல் காண்பான் எவன்கொலோ
வன்சொல் வழங்கு வது

உரை:

இனிய சொற்கள் இன்பத்தை வழங்கும் என்பதை உணர்ந்தவர் அதற்கு மாறாக எதற்காகக் கடுஞ் சொற்களைப் பயன்படுத்த வேண்டும்?

8) குறள் 129 அடக்கமுடைமை
தீயினாற் சுட்டபுண் உள்ளாறும் ஆறாதே
நாவினாற் சுட்ட வடு

உரை:

நெருப்பு சுட்ட புண்கூட ஆறி விடும்; ஆனால் வெறுப்புக் கொண்டு திட்டிய சொற்கள் விளைத்த துன்பம் ஆறவே ஆறாது.

9) குறள் 132 ஒழுக்கமுடைமை
பரிந்தோம்பிக் காக்க ஒழுக்கந் தெரிந்தோம்பித்
தேரினும் அஃதே துணை



உரை:

எந்தெந்த வழிகளில் ஆராய்ந்தாலும் வாழ்க்கையில் ஒழுக்கமே சிறந்த துணை என்பதால், எத்தகைய துன்பத்தை ஏற்றாவது அதைக் காக்க வேண்டும்.

10)

குறள் 157

பொறையுடைமை

திறனல்ல தற்பிறர் செய்யினும் நோநொந்
தறனல்ல செய்யாமை நன்று

உரை:

பிறர் செய்திடும் இழிவான காரியங்களுக்காகத் துன்பமுற்று வருந்தி, பதிலுக்கு அதே காரியங்களைச் செய்து பழி வாங்காமலிருப்பதுதான் சிறந்த பண்பாகும்..

11)

குறள் 169

அழுக்காறாமை

அவ்விய நெஞ்சத்தான் ஆக்கமும் செவ்வியான்
கேடும் நினைக்கப் படும்

உரை:

பொறாமை கொண்ட மனத்தவனின் உயர்வும், அது இல்லாத நல்லவனின் தாழ்வும் பற்றி ஆராய்க

12)

குறள் 178

வெஃகாமை

அஃகாமை செல்வத்திற் கியாதெனின் வெஃகாமை
வேண்டும் பிறன்கைப் பொருள்

உரை:

செல்வம் குறையாமல் இருக்க வழி என்ன என்றால், பிறனுக்கு உரிய பொருளை விரும்பாமல் இருப்பதே.

13)

குறள் 184

புறங்கூறாமை

கண்ணின்று கண்ணறச் சொல்லினுஞ் சொல்லற்க
முன்னின்று பின்னோக்காச் சொல்

உரை:

நேருக்கு நேராக ஒருவரது குறைகளைக் கடுமையாகச் சொன்னாலும் சொல்லலாம், ஆனால் பின் விளைவுகளை எண்ணிப் பார்க்காமல் நேரில் இல்லாத ஒருவரைப் பற்றிக் குறை கூறுவது தவறு



14) குறள் 197 பயனில சொல்லாமை
நயனில சொல்லினுஞ் சொல்லுக சான்றோர்
பயனில சொல்லாமை நன்று

உரை:

பண்பாளர்கள், இனிமையல்லாத சொற்களைக்கூடச் சொல்லி விடலாம்; ஆனால் பயனில்லாத சொற்களைச் சொல்லாமல் இருப்பதே நல்லது.

15) குறள் 202 தீவினையச்சம்
தீயவை தீய பயத்தலால் தீயவை
தீயினும் அஞ்சப் படும்

உரை:

தீய செயல்களால் தீமையே விளையும் என்பதால் அச்செயல்களைத் தீயை விடக் கொடுமையானவையாகக் கருதி அவற்றைச் செய்திட அஞ்சிட வேண்டும்.

16) குறள் 226 ஈகை
அற்றார் அழிபசி தீர்த்தல் அஃதொருவன்
பெற்றான் பொருள்வைப் புழி

உரை:

ஏதும் இல்லாதவரின் கடும்பசியைத் தீர்த்து வையுங்கள். பொருளைப் பெற்றவன் சேமித்து வைக்கும் இடம் அதுவே.

17) குறள் 280 கூடா ஒழுக்கம்
மழித்தலும் நீட்டலும் வேண்டா உலகம்
பழித்த தொழித்து விடின்

உரை:

உயர்ந்தோர் வெறுத்தவற்றை மனத்தால் ஒதுக்கிவிட்ட பின் தலைமுடியைச் சிரைத்தல், நீள வளர்த்தல் என்பன பற்றி எண்ண வேண்டா.

18) குறள் 298 வாய்மை
புறந்தூய்மை நீரா னமையும் அகந்தூய்மை
வாய்மையால் காணப் படும்



உரை:

உடம்பு தண்ணீரால் சுத்தமாகும்; உள்ளம் உண்மையால் சுத்தமாகும்

19)

குறள் 303

வெகுளாமை

மறத்தல் வெகுளியை யார்மாட்டுந் தீய
பிறத்தல் அதனான் வரும்

உரை:

யார்மீது சினம் கொண்டாலும் அதை மறந்துவிட வேண்டும் இல்லாவிட்டால் அந்தச் சினமே தீய விளைவுகளுக்குக் காரணமாகும்.

20)

குறள் 319

இன்னா செய்யாமை

பிறர்க்கின்னா முற்பகல் செய்யின் தமக்கின்னா
பிற்பகல் தாமே வரும்

உரை:

அடுத்தவர்க்குத் தீமையைக் காலையில் செய்தால், நமக்குத் தீமை நம்மைத் தேடி மாலையில் தானாக வரும்.

21)

குறள் 410

கல்லாமை

விலங்கொடு மக்க ளனையர் இலங்குநூல்
கற்றாரோ டேனை யவர்

உரை:

மனிதர்களுக்கும் விலங்குகளுக்குமிடையே என்ன வேற்றுமையோ, அதே அளவு வேற்றுமை அறிவு நூல்களைப் படித்தவர்களுக்கும், அந்த நூல்களைப் படிக்காதவர்களுக்கும் இடையே உண்டு.

22)

குறள் 412

கேள்வி

செவிக்குண வில்லாத போழ்து சிறிது
வயிற்றுக்கும் ஈயப் படும்

உரை:

செவிக்கு உணவாகிய கேள்வி கிடைக்காதபோது, வயிற்றுக்கும் சிறிது உணவு இடப்படும்.



23) குறள் 428 அறிவுடைமை
அஞ்சுவ தஞ்சாமை பேதைமை அஞ்சுவ
தஞ்சல் அறிவார் தொழில்

உரை:

பயப்பட வேண்டியதற்குப் பயப்படாமல் இருப்பது மூடத்தனம்; பயப்படுவது அறிவாளிகளின் செயல்.

24) குறள் 435 குற்றங்கடிதல்
வருமுன்னர்க் காவாதான் வாழ்க்கை எரிமுன்னர்
வைத்தாறு போலக் கெடும்

உரை:

தனக்கு ஒரு குற்றம் வருவதற்கு முன்பே வராமல் காத்துக் கொள்ளாத அரசு, நெருப்பிற்கு முன் வைக்கப்பட்ட வைக்கோல் போல அழிந்துபோகும்.

25) குறள் 441 பெரியாரைத் துணைக்கோடல்
அறனறிந்து மூத்த அறிவுடையார் கேண்மை
திறனறிந்து தேர்ந்து கொளல்

உரை:

அறம் உணர்ந்தவராய்த் தன்னை விட மூத்தவராய் உள்ள அறிவுடையவரின் நட்பை, கொள்ளும் வகை அறிந்து ஆராய்ந்து கொள்ள வேண்டும்.

26) குறள் 466 தெரிந்து செயல் வகை
செய்தக்க அல்ல செயக்கெடுஞ் செய்தக்க
செய்யாமை யானுங் கெடும்

உரை:

செய்யக் கூடாததைச் செய்வதால் கேடு ஏற்படும்; செய்ய வேண்டியதைச் செய்யாமல் விட்டாலும் கேடு ஏற்படும்.

27) குறள் 479 வலியறிதல்
அளவறிந்து வாழாதான் வாழ்க்கை உளபோல
இல்லாகித் தோன்றாக் கெடும்



உரை:

தன் சொத்தின் மதிப்பை அறிந்து அதற்கு ஏற்ப வாழாதவனின் வாழ்க்கை, இருப்பது போல் காட்சி தந்து இல்லாமல் அழிந்துவிடும்

28)

குறள் 596

ஊக்கம் உடைமை

**உள்ளுவ தெல்லாம் உயர்வுள்ளல் மற்றது
தள்ளினுந் தள்ளாமை நீர்த்து**

உரை:

நினைப்பது எல்லாம் உயர்ந்த நினைப்பாகவே இருக்கட்டும். அவ்வுயர்வான எண்ணம் ஒருவேளை வேறு காரணங்களால் நிறைவேறாது போனாலும், பெரியோர் நம்மைப் பாராட்டுவர். ஆகவே, அது நிறைவேறியதாகவே கருதப்படும்.

29)

குறள் 783

நட்பு

**நவில்தொறும் நூனயம் போலும் பயில்தொறும்
பண்புடை யாளர் தொடர்பு**

உரை:

படிக்கப் படிக்க இன்பம் தரும் நூலின் சிறப்பைப் போல் பழகப் பழக இன்பம் தரக்கூடியது பண்புடையாளர்களின் நட்பு.

30)

குறள் 942

மருந்து

**மருந்தென வேண்டாவாம் யாக்கைக் கருந்திய
தற்றது போற்றி உணின்**

உரை:

ஒருவன் முதலில் உண்டது சீரணமாகிவிட்டதை நன்கு அறிந்து அதன் பிறகு உண்டால், அவன் உடம்புக்க மருந்து என்று ஒன்று வேண்டியது இல்லை.

31)

குறள் 396

கல்வி

**தொட்டனைத் தூறு மணற்கேணி மாந்தர்க்குக்
கற்றனைத் தூறும் அறிவு**

உரை:

தோண்டத் தோண்ட ஊற்றுநீர் கிடைப்பது போலத் தொடர்ந்து படிக்கப் படிக்க அறிவு பெருகிக் கொண்டே இருக்கும்.



32) குறள் 306 வெகுளாமை
சினமென்னுஞ் சேர்ந்தாரைக் கொல்லி இனமென்னும்
ஏமப் புணையைச் சுடும்

உரை:

சேர்ந்தவரைக் கொல்லி எனப்படும் கோபம், சேர்ந்தவரை மட்டும் அன்று;
சேர்ந்தவர்க்குத் துணையாக இருப்பவரையும் எரித்துவிடும்.

33) குறள் 156 பொறையுடைமை
ஒறுத்தார்க் கொருநாளை இன்பம் பொறுத்தார்க்குப்
பொன்றுந் துணையும் புகழ்

உரை:

தீங்கு செய்தவரைப் பொறுக்காமல் வருத்தினவர்க்கு ஒருநாள் இன்பமே;
பொறுத்தவர்க்கு உலகம் அழியும் வரைக்கும் புகழ் உண்டு.

34) குறள் 243 அருளுடைமை
அருள்சேர்ந்த நெஞ்சினார்க் கில்லை இருள்சேர்ந்த
இன்னா உலகம் புகல்

உரை:

அறியாமையாகிய இருள் பொருந்திய துன்ப உலகில் இருந்து வாழும் வாழ்க்கை,
அருள் பொருந்திய நெஞ்சம் உடையவர்களுக்கு இல்லை.

35) குறள் 138 ஒழுக்கமுடைமை
நன்றிக்கு வித்தாகும் நல்லொழுக்கந் தீயொழுக்கம்
என்றும் இடும்பை தரும்

உரை:

நல்லொழுக்கம், அறமாகிய நன்மைக்கு வித்தாக அமைந்து இம்மை மறுமையிலும்
இன்பம் தரும்; தீயொழுக்கமோ துன்பமே தரும்.

36) குறள் 1033 உழவு
உழுதுண்டு வாழ்வாரே வாழ்வார்மற் றெல்லாம்
தொழுதுண்டு பின்செல் பவர்



உரை:

உழவு செய்து அதனால் கிடைத்ததைக் கொண்டு வாழ்கின்றவரே உரிமையோடு வாழ்கின்றவர், மற்றவர் எல்லோரும் பிறரைத் தொழுது உண்டு பின் செல்கின்றவரே.

37)

குறள் 102

செய்ந்நன்றி அறிதல்

காலத்தி னாற்செய்த நன்றி சிறிதெனினும்
ஞாலத்தின் மாணப் பெரிது

உரை:

தேவைப்படும் காலத்தில் செய்யப்படும் உதவி சிறிதளவாக இருந்தாலும், அது உலகத்தைவிடப் பெரிதாக மதிக்கப்படும்.

38)

குறள் 96

இனியவை கூறல்

அல்லவை தேய அறம்பெருகும் நல்லவை
நாடி இனிய சொலின்

உரை:

பிறர்க்கு நன்மை தரும் இனிய சொற்களை மனத்தால் எண்ணிச் சொன்னால், அவனுள்ளும், நாட்டிலும் அறம் வளரும்; பாவங்கள் குறையும்.

39)

குறள் 231

புகழ்

ஈத லிசைபட வாழ்தல் அதுவல்ல
தூதிய மில்லை உயிர்க்கு

உரை:

ஏழைகளுக்குக் கொடுப்பது; அதனால் புகழ் பெருக வாழ்வது; இப்புகழ் அன்றி மனிதர்க்குப் பயன் வேறு ஒன்றும் இல்லை.

40)

குறள் 996

பண்புடைமை

பண்புடையார்ப் பட்டுண் டுலகம் அதுவின்றேல்
மண்புக்கு மாய்வது மன்

உரை:

பண்பு உடையவரிடத்தில் பொருந்தியிருப்பதால் உலகம் உள்ளதாய் இயங்குகின்றது, அஃது இல்லையானால் மண்ணில் புகுந்து அழிந்து போகும்.